



سوال

(204) کسی شخص کے مرجانے کے بعد چوتھے دن یا

جواب

السلام علیکم ورحمۃ اللہ وبرکاتہ

کسی شخص کے مرجانے کے بعد چوتھے دن یا اس کے علاوہ متعین یا غیر متعین دنوں میں کسی مردے کے نام پر قرآن خوانی کر کے اور غرباء کو کھانا کھلا کر ایصال ثواب کرنا جائز ہے یا ناجائز؟

الجواب بعون الوهاب بشرط صحیح السؤال

و علیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد!

قرآن مجید پڑھ کر یا صدقہ خیرات کر کے میت کے لیے استغفار کرنا جائز بلکہ احسن طریقہ ہے۔ رسمی طور پر دن مقرر نہ کرنا چاہیے۔

تشریح:

... مردے کے واسطے ختم قرآن پڑھ کر بخشنا جائز ہے یا نہیں؟

الجواب: ... اس بارے میں علماء کا اختلاف ہے کہ قرآن قرآن کا ثواب مردہ کو پہنچتا ہے یا نہیں؟ علمائے احناف کے نزدیک اور امام احمد بن حنبل کے نزدیک اور بعض اصحاب شافعی کے نزدیک پہنچتا ہے۔ اور اکثر علمائے شافعیہ کے نزدیک نہیں پہنچتا ہے۔ جن کے نزدیک مردے کے واسطے ختم قرآن پڑھ کر بخشنا جائز ہے (۱)۔ اور جن کے نزدیک نہیں پہنچتا ہے۔ ان کے نزدیک جائز نہیں ہے۔ شرح کنز میں ہے:

(۱) ان کے نزدیک ثواب پہنچتا ہے۔

((ان للانسان ان تبجل ثواب عمله لغیره صلوة کان او صوماً او حجا او صدقة او قرآنة قرآن او غیر ذلک من جمیع انواع البر ویصل ذلک الی المیت ویمنعه عند اهل السنت))

امام نووی شرح مقدمہ مسلم میں لکھتے ہیں:

((وما قرآنة القرآن فامشهور من مذهب الشافعی انه لا یصلی ثوابا الی المیت وقال بعض اصحاب یصلی الی المیت وثواب جمیع العبادات من الصلوات والصوم والقرآنة وغیر ذلک))

اور اذکار میں لکھتے ہیں :

((وذهب احمد بن حنبل وجماعة من العلماء وجماعة من اصحاب الشافعي الى انه يصلي - والله اعلم))

(حرره علي محمد عفي عنه) (سيد محمد نذير حسين)

هو الموفق :

... متاخرين علمائے اہل حدیث سے علامہ محمد بن اسماعیل امیر رحمۃ اللہ علیہ سبل السلام میں مسلک حنفیہ کو اراجح دلیلاً بتایا ہے یعنی یہ کہا ہے کہ قرآن قرآن اور تمام عبادات بدنیہ کا ثواب میت کو پہنچتا ہے از روئے دلیل کے زیادہ قوی ہے اور علامہ شوکانی رحمۃ اللہ علیہ نے بھی نیل الاوطار میں اسی کو حق کہا ہے۔ مگر اولاد کے ساتھ خاص کیا ہے۔ یعنی یہ کہا ہے کہ اولاد اپنے والدین کے لے قرأت قرآن یا جس عبادت بدنی کا ثواب پہنچانا چاہے تو جائز ہے کیوں کہ اولاد کے تمام عمل خری مالی ہو یا بدنی اور بدنی میں قرأت قرآن ہو یا نماز یا روزہ یا کچھ اور سب والدین کو پہنچتا ہے ان دونوں علامہ کی عبارتوں کو مع ترجمہ یہاں نقل کر دینا مناسب معلوم ہوتا ہے۔ سبل اسلام شرح بلوغ المرام جلد اول ص ۲۰۶ میں ہے :

((ان هذه الادعية ونحوها نافعة للميت بلا خلاف وانا غير هاهنا من قراءة القرآن له فالشافعي رحمه الله يقول لا يصلي ذلك اليه وذهب احمد وجماعة من العلماء الى وصول ذلك اليه وذهب جماعة من اهل السنة والحنفية الى ان الانسان ان يجعل ثواب عمله لغيره كان او صوماً او حجاً او صدقة او قراءة قرآن او ذكر او آي نوع من انواع القرب وهذا هو القول الارجح دليلاً وقد اخرج دارقطني ان رجلاً سأل النبي ﷺ انه كيف يبر الواليه بعد موتها فاجابه بانه يصله كما يصله صلوته ويصوم لهما مع صيامه واخرج ابو داود من حديث معقل بن يسار عنه ﷺ اقرأوا علي من تاكم سورة يس وهو شامل للميت بل هو الحقيقة فيه واخرج الميثان انه صلى الله كان يعني عن نفسه بكبش عن امته بكبش وفيه اشارة ان الانسان يفتحه عمل غيره وقد بسطنا الكلام في حواشي ضوء النصار بما يتضح منه قوة هذا المذهب انتهى))

”یعنی یہ زیارت قبر کی دعائیں اور مثل ان کے اور دعائیں میت کو نافع ہیں بلا اختلاف اور میت کے لیے قرآن پڑھنا سو امام شافعی رحمہ اللہ کہتے ہیں کہ اس کا ثواب میت کو نہیں پہنچتا ہے۔ اور امام احمد اور علماء کی ایک جماعت کا یہ مذہب ہے کہ قرآن پڑھنے کا یہ ثواب میت کو پہنچتا ہے اور علمائے اہل سنت سے ایک جماعت کا۔ اور حنفیہ کا یہ مذہب ہے کہ انسان کو جائز ہے کہ اپنے عمل کا ثواب غیر کو بخشے نماز ہو یا روزہ یا صدقہ یا قرآن یا کوئی ذکر یا کسی قسم کی کوئی عبادت اور یہی قول دلیل کی رو سے زیادہ راجح ہے۔ اور دارقطنی نے روایت کیا ہے کہ ایک مرد نے رسول اللہ ﷺ سے پوچھا کہ وہ اپنے والدین کے ساتھ ان کے مرنے کے بعد کیوں کر نیکی و احسان کرے۔ آپ نے فرمایا اپنی نماز کے ساتھ ان دونوں کے لیے نماز پڑھے اور اپنے روزے کے ساتھ ان دونوں کے لیے روزہ رکھے۔ اور ابو داؤد میں معقل بن یسار سے روایت ہے، کہ رسول اللہ ﷺ نے فرمایا کہ اپنے مردوں پر سورۃ یس پڑھو اور یہ حکم میت کو بھی شامل ہے۔ فی الحقیقت میت ہی کے لیے ہے۔ اور صحیح بخاری اور صحیح مسلم میں ہے کہ رسول اللہ ﷺ ایک بھیڑا اپنی امت کی طرف سے قربانی کرتے تھے اور ایک اپنی امت کی طرف سے۔ اور اس میں اس بات کی طرف اشارہ ہے کہ آدمی کو غیر کا عمل نفع دیتا ہے اور ہم نے حواشی ضوء البنار میں اس مسئلہ پر بمسوط کلام کیا ہے۔ جس سے واضح ہوتا ہے، کہ یہی مذہب قوی ہے۔“

نیل الاوطار میں ہے (صفحہ نمبر ۳۳۵ جلد ۳)

((والحق انه يتخصص عموم الاية بالصدقة من الولد كما في احاديث الباب وبالحج من تولد كما في خبر الخثمية ومن غير الولد ايضا كما في حديث المحرم عن اخيه شبرمة ولم يستفصل ﷺ هل اوضى شبرمة ام لا وبالاعتق من الولد كما وقع في البخاري في حديث سعد خلافا للمالكية على المشهور عند حم وبالصلاة من الولد ايضا لما روى الدارقطني ان رجلاً قال يا رسول الله ﷺ انه كان الجوان ابرهmani حال حيا تمها فيفكت لي ببرهما بعد موتهما فقال ﷺ ان من البر بعد البر ان تصلي لهما مع صلاتك وان تصوم لهما مع صياك وبالصام من الولد لهذا الحديث؛ وحدث ابن عباس عن النجاري ومسلم ان امرأة قالت يا رسول الله ان امي ماتت وعليها صوم نذر فقال رأيت لو كان دين علي امك ففقتيته اكان يودي ذلك عننا قلت نعم قال فصومي عن امك واخرج مسلم وابوداود والترمذي من حديث بريدة ان امرأة قالت انه كان علي امي صوم شهر فاصوم عنها قال صومي عنها ومن غير الولد ايضا لحدث من مات وعليه صيام، صام عنه وليه متفق عليه ولمقرأة يس من



الولد وغیره لحدیث اقرؤا علی موتاکم تیس وبالذعاء من الولد لحدیث او ولد صلح ید عولہ ومن غیرہ کالحدیث استغفر والا حکم وسلوالہ التبتیت ولقولہ تعالیٰ والذین جاؤا من بعدکم یقولون ربنا اغفر لنا ولاخوان الذین سبقتنا بالایمان۔ ولما ثبت من الدعاء وللمیت عند الزیادۃ الخ وبتجیع مایفعلہ الولد نوالد بہ من اعمال البر لحدیث ولد الانسان من سعیه الخ)) (نیل الاوطار طبع جدید مصری جلد ۲ ص ۸۰، راز دہلوی)

”حاصل و خلاصہ ترجمہ اس عبارت کا بقدر ضرورت یہ ہے کہ حق یہ ہے کہ آیت: ((وَأَنْ لِّسَ لِلْإِنْسَانِ الْأُنَا سَلٰی)) لپنے عموم پر نہیں ہے اور اُس کے عموم سے اولاد کا صدقہ خارج ہے۔ یعنی اولاد لپنے مرے ہوئے والدین کے لیے جو صدقہ کرے اس کا ثواب الدین کو پہنچتا ہے۔ اولاد اور غیر اولاد کا حج بھی خارج ہے۔ اس واسطے کہ ختمیہ کی حدیث سے ثابت ہوتا ہے۔ کہ اولاد جو لپنے والدین کے لیے حج کرے اس کا ثواب والدین کو پہنچتا ہے اور اولاد جو لپنے والدین کے لیے غلام آزاد کرے تو اس کا ثواب بھی والدین کو پہنچتا ہے۔ جیسا کہ بخاری میں سعد کی حدیث سے ثابت ہے اور اولاد جو لپنے والدین کے لیے نماز پڑھے یا روزہ رکھے سو اس کا ثواب بھی والدین کو پہنچتا ہے۔ اس واسطے کہ دارقطنی میں ہے کہ ایک مرد نے کہا کہ یا رسول اللہ میرے ماں باپ تھے میں ان کی زندگی میں ان کے ساتھ نیکی اور احسان کرتا تھا۔ پس ان کے مرنے کے بعد ان کے ساتھ کیوں کر نیکی کروں، آپ نے فرمایا کہ مرنے کے بعد نیکی یہ ہے کہ اپنی نماز کے ساتھ لپنے والدین کے لیے نماز پڑھ اور لپنے روزہ کے ساتھ لپنے والدین کے لیے بھی روزہ رکھ اور صحیحین میں ابن عباس کی حدیث میں ہے کہ ایک عورت نے کہا یا رسول اللہ میری ماں مر گئی اور اس کے ذمہ نذر کے روزے تھے۔ آپ نے فرمایا اگر تیری ماں کے ذمہ قرض ہوتا اور اس کی طرف سے توادا کرتی تو ادا ہو جاتا یا نہیں اس نے کہا کہ ہاں ادا ہو جاتا۔ آپ نے فرمایا: روزہ رکھ اپنی ماں کی طرف سے۔ اور صحیح مسلم وغیرہ میں ہے کہ ایک عورت نے کہا کہ میری ماں کے ذمہ ایک ماہ کے روزے ہیں تو کیا میں اس کی طرف سے روزہ رکھوں آپ نے فرمایا: کہ اپنی ماں کی طرف سے روزہ رکھ اور غیر اولاد کے روزہ کا بھی ثواب میت کو ملتا ہے اس واسطے کہ حدیث مستفق علیہ میں آیا ہے کہ جو شخص مر جائے اور اُس کے ذمے روزے ہوں تو اُس کی طرف سے اس ولی روزے رکھے اور سورہ تیس کو پڑھو۔ اور دعا کا نفع بھی میت کو پہنچتا ہے۔ اولاد دعا کرے یا کوئی اور۔ اور جو جو کار خیر اولاد لپنے والدین کے لے کرے سب کا ثواب والدین کو پہنچتا ہے۔ اس واسطے کہ حدیث میں آیا ہے کہ انسان کی اولاد اس کی سعی سے ہے۔“

جب علامہ شوکانی اور محمد بن اسماعیل امیر کی تحقیق بھی سن لینا خالی از فائدہ نہیں۔ آپ شرح المنہاج میں فرماتے ہیں:

((لا یصل عندنا ثواب القراءۃ علی المشہور۔ والخیار الوصول اذا سال اللہ ایصال ثواب قراءۃ القرآن علی المشہور ونبیغی الجزم بدلائنہ دعاء فاذا جاز الدعاء للمیت بما لیس الداعی فلا یجوز بما حولہ اولیٰ و یبقی الامر فیہ موقوفاً علی استجابۃ الدعاء و هو المعنی لا یشخص بالقراءۃ بل یشخص فی سائر الاعمال والظاہر ان الدعاء مستفق علیہ انہ ینفع المیت والحق القریب والبعد بوصیہ وغیرہا و علی ذلک احادیث کثیرۃ بل کان افضل ان یدعو کاخیر بطہر الغیر انتہی ذکرہ فی نیل الاوطار))

”یعنی ہمارے نزدیک مشہور قول پر قراءۃ قرآن کا ثواب میت کو نہیں پہنچتا اور مختار یہ ہے کہ پہنچتا ہے، جب کہ اللہ تعالیٰ سے قراءۃ قرآن کے ثواب پہنچنے کا سوال کرے (یعنی قرآن پڑھ کر دعا کرے اور یہ سوال کرے کہ یا اللہ اس قراءۃ کا ثواب فلاں میت کو پہنچا دے) اور دعا کے قبول ہونے یا امر موقوف رہے گا (یعنی دعا اس کی قبول ہوئی تو قراءۃ کا ثواب میت کو پہنچے گا اور اگر دعا قبول نہ ہوئی تو نہیں پہنچے گا) اور اس طرح پر قراءۃ کے ثواب پہنچنے کا جزم کرنا لائق ہے۔ اس واسطے کہ یہ دعا ہے پس جب کہ میت کے لیے ایسی چیز کی دعا کرنا جائز ہے جو داعی کے اختیار میں نہیں ہے تو اس کے لیے ایسی چیز کی دعا کرنا بدرجہ اولیٰ جائز ہوگا۔ جو آدمی کے اختیار میں ہے اور یہ بات ظاہر ہے کہ دعا کا نفع میت کو بالاتفاق پہنچتا ہے اور زندہ کو بھی پہنچتا ہے۔ نزدیک خواہ دور ہو۔ اور اس بارے میں بہت سی حدیثیں آئی ہیں بلکہ افضل یہ ہے کہ آدمی لپنے بھائی کے لیے غائبانہ دعا کرے۔“

واللہ اعلم بالصواب (کتبہ محمد عبدالرحمن المبارک پوری عفا اللہ عنہ) (فتاویٰ مذیریہ ج ۱ ص ۲۴۱)

دیگر ہدائے ثواب قراءۃ قرآن للمیت میرے نزدیک صراحۃ کسی مرفوع صحیح حدیث سے ثابت نہیں، نیز صحابہ و تابعین سے بھی ثابت نہیں، اس لیے مجھے اس کی مشروعیت میں تاہل ہے۔ لوگ اہدائے ثواب و نیابت و بدل میں فرق نہیں کرتے۔ ((اقرؤ علی موتاکم تیس)) میں موتی کو ابن قیم رحمہ اللہ نے مختصر پر محمول کیا ہے۔ و نیز یہاں اہداء ثواب کی صورت بھی نہیں ہے۔



واللہ اعلم (حضرت مولانا) عبید اللہ رحمائی مبارک پوری ۱۹۵۳-۵-۱۹، فتاویٰ ثنائیہ جلد اول ص ۵۳۲)

قرآن قرآن سے ایصال ثواب کے متعلق بعد تحقیق یہی فتویٰ ہے کہ اگر کوئی شخص قرآن مجید کی تلاوت کر کے ثواب میت کو بخشے تو اس کا ثواب میت کو پہنچتا ہے۔ بشرطیکہ پڑھنے والا خود بغرض ثواب بغیر کسی رسم و رواج کی پابندی کے پڑھے۔

از مولانا ثناء اللہ امرتسری ۹ جولائی ۱۳۷۷ھ۔ الراقم علی محمد سعیدی

فتاویٰ علمائے حدیث

جلد 05 ص 368